

അമേരിക്കയിൽ ഉപരി പഠനം നടത്തുന്ന മാനു സുഹൃത്ത് സിജിത്ത് സലീം, അദ്ദേഹത്തിന്റെ പിന്നിട്ട ചില അനുഭവങ്ങളാണ് ഇസ്ലാം കേരള സന്ദർശകരുമായി പങ്ക് വെക്കാൻ നമുക്ക് അയച്ച് തന്നത് അദ്ദേഹത്തിന്റെ ഈ അനുഭവങ്ങൾ നമുക്കും നമ്മുടെ സുഹൃത്തുക്കൾക്കും മറ്റ് വിദ്യാർത്ഥികൾക്കും ഒരു പാഠമാകട്ടെ. എത്ര ഉന്നതമായ വിദ്യ അഭിസിക്കു വോഴും ഇസ്ലാമിന്റെ തനിമ കാത്ത് സൂക്ഷിക്കാനും സുന്നത്തത് ജമാ അത്തിന്റെ ആശയാദർശ അനുഷ്ഠാന കർമ്മങ്ങൾ മുറുകെപ്പിടിച്ച് മുന്നോടാനും സാധിക്കുമെന്ന് സിജിത്ത് സലീം എന്ന സുഹൃത്തിന്റെ ജീവിതാനുഭവം നമുക്ക് സന്ദേശം നൽകുന്നു. അല്ലാഹു അദ്ദേഹത്തിന് അവന്റെ കാര്യവും ചൊരിയട്ടെ ആമീൻ. അവരെയും നമ്മെയും ശരിയാം വഴി മുറുകെപ്പിടിച്ച് ജീവിക്കുന്ന സ്വലിഹീങ്ങളിൽ ഉൾപ്പെടുത്തട്ടെ.

=====

സ്വലാത്തിന്റെയും മുതഅല്ലിം സുഹൃത്തുക്കളുടെയും ശക്തി

പ്രിയപ്പെട്ട കുട്ടുകാർക്ക്, അസ്സലാമു അലൈക്കും

ആദ്യമായി എനിക്കു ഇവിടെ എന്റെ അനുഭവം പങ്ക് വെക്കാൻ അവസരം തന്ന ഇസ്ലാംകേരളക്ക് നന്ദിപറയുന്നു. www.islamkerala.com വളരെ മികച്ച നിലവാരം പുലർത്തുന്ന ഒരു ഇസ്ലാമിക സൈറ്റ് ആണ്. ഇതിന്റെ അണിയറശില്പികൾക്ക് എന്റെ അഭിനന്ദനങ്ങൾ.

വെറും ഒരു മാംസപിണ്ടമായിരുന്ന എന്നെ ഭൗതികവും പാരത്രികവുമായ വിജയത്തിനു വേണ്ട വിഭവങ്ങൾ തന്നു അനുഗ്രഹിച്ച അല്ലാഹുവിന് നന്ദി.

ഞാൻ എന്നെ പരിചയപ്പെടുത്തട്ടെ. പേരു സിജിത്ത് സലീം. ഇപ്പോൾ അമേരിക്കയിൽ കമ്പ്യൂട്ടർ എഞ്ചിനീയറിംഗ് പഠിക്കുന്നു. ജന്മസ്ഥലം കൊച്ചി യാണെങ്കിലും പഠിച്ചതും വളർന്നതും അബുദാബിയിൽ. പന്ത്രണ്ടാം ക്ലാസ്സ് കഴിഞ്ഞു ഞാൻ കൊച്ചിൻ യൂണിവേഴ്സിറ്റിയിൽ ബിടെക് (കമ്പ്യൂട്ടർ) ന് ചേർന്നു.

അതിന് ശേഷം 2വർഷം ദുബൈഇൻറർനെറ്റ് സിറ്റിയിൽ സോഫ്റ്റ്‌വെയർ എഞ്ചിനീയർ ആയി ജോലി ചെയ്തു. പിന്നെ ഉപരിപഠനത്തിന് അമേരിക്കയിലേക്ക്.

പ്രവാചകൻ (സ) തങ്ങളുടെ മേലിലുള്ള സ്വലാതും മുതാല്ലിമിങ്ങളോടുള്ള എന്റെ സ്നേഹവും, അതു മുഖേനെ എന്റെ ജീവിതത്തിൽ ഉണ്ടായ മാറ്റങ്ങളുമാണ് ഈ അനുഭവ കുറിപ്പിനാധാരം.

എന്റെജീവിതത്തിൽനിന്ന് ആർക്കെങ്കിലും എന്തെങ്കിലും അവരുടെ ജീവിതത്തിൽ പകർത്താൻ കഴിഞ്ഞാൽ, ഈ എഴുത്തിന്റെ ലക്ഷ്യം പൂർത്തിയായി. എന്റെ മലയാളത്തിൽ തെറ്റുണ്ടെങ്കിൽ ഞാൻആദ്യമേ ക്ഷമ ചോദിക്കുന്നു.

2000 ഇൽ എന്റെ പന്ത്രണ്ടാം ക്ലാസ് പൂർത്തിയാക്കി ഞാൻ കൊച്ചിൻ യൂണിവേഴ്സിറ്റിയിൽ ചേർന്നു. കാമ്പസിനു അടുത്തുള്ള ഒരു വീട്ടിൽ കൂടുകാർക്കൊപ്പം താമസംതുടങ്ങി. എനിക്ക് പടച്ചതമ്പുരാൻ തന്ന അനുഗ്രഹം ഞാൻ മനസിലാക്കുന്നതു കേരളത്തിൽ എന്റെ ജീവിതം ആരംഭിച്ചപ്പോഴാണ്. ആയിടക്കാണ് പരലോകവിചാരം എന്ന ഒരു കാസറ്റ് ഞാൻ കേൾക്കുന്നത്. അതിനു ശേഷം എന്തെന്നില്ലാത്ത മാറ്റം എന്നിൽ എനിക്കനുഭവപ്പെട്ടു. ഒരു നിയോഗമെന്നോണം വിവിധ സ്വലാതുകൾ ഉൾക്കൊണ്ട ഒരു പുസ്തകം കിട്ടി. ശേഷം എന്റെ ജീവിതം തന്നെ മാറിപ്പോയി.

എനിക്കു ഒഴിവു കിട്ടുമ്പോഴൊക്കെ ഞാൻ ചെറിയ ചെറിയ സ്വലാതുകൾ ചെയ്യാനും മനപ്പാഠമാക്കാനും തുടങ്ങി. അതിനു ശേഷം വലിയ സ്വലാതുകൾ മനപ്പാഠമാക്കാൻ തുടങ്ങി. താജുസ്വലാത്, നാരിയതു സ്വലാത്, എല്ലാം എനിക്കു മനപ്പാഠമായി. ഞാൻ യാത്ര പോകുമ്പോഴൊക്കെ ഒരു സ്വലാത് കിതാബ് കയ്യിൽവെക്കുക എനിക്കുപതിവായി. ഒരു മണി കുറിൽ ആയിരം സ്വലാത് ചെയ്യാൻ എനിക്കു പറ്റുന്നു എന്നു എനിക്കു മനസിലായി.. യാത്ര പോകുന്നത് എനിക്ക് വളരെ ഇഷ്ടമുള്ള കാര്യമായി. സ്ഥലം കാണുന്നതിന്റെ കൂടെ എനിക്ക് സ്വലാത് ചൊല്ലുകയും ചെയ്യാമല്ലോ.

ഞാൻ ദലായിൽ ഖൈറാത്ത് വായിക്കാൻ തുടങ്ങി.ആദ്യമെല്ലാം 30-40 മിനിറ്റ് എടുക്കുമായിരുന്നതു പിന്നെ 5-10 മിനിറ്റ് ആയി മാറി. വെള്ളിയാഴ്ച 1000 സ്വലാത് എന്റെ പതിവായി..

പിന്നെ അങ്ങോടുള്ള ജീവിതം ഒരു മായാജാലമായിരുന്നു. ഞാൻ എന്തു മനസിൽ ആഗ്രഹിച്ചാലും അതു എനിക്കുകിട്ടാൻ തുടങ്ങി (ആഗ്രഹിച്ചതു ഹലാലായതും എനിക്കു ഗുണം ചെയ്യുന്നതുമായിരുന്നെന്നു എന്ന് മാത്രം). ഞാൻ എന്തു തുടങ്ങിയാലും അതു നല്ല നിലയിൽ അവസാനിക്കും. എ

ന്നു ചെയ്യാലും അതിൽ വിജയംകണ്ടു. എനിക്കുവരേണ്ട എല്ലാ ആപത്തു കളും തട്ടിപ്പോയി.

എന്റെ ജീവിതത്തിൽ മാറ്റങ്ങൾ കണ്ടു തുടങ്ങി. എനിക്കു അല്ലാഹുവിന്റെ ഒരു അനുഭവം കാവൽ ഉള്ള പോലെ ഒരു തോന്നൽ. നല്ല വിചാരങ്ങൾ തനിയെ മനസ്സിൽ വരും, അതു ചെയ്യാനുള്ള മനസ്സും പഠിച്ചവൻ തന്നു.

ആയിടക്കാണ് ഇൽമുനേടണം എന്നുആഗ്രഹം മനസ്സിൽ വന്നതു. ത്രിക്കാക്കര ദർസിനെപ്പറ്റി അറിഞ്ഞു. ആദർസ് എന്റെ വീടിന്റെ 5 മിനിറ്റ് നടക്കുന്ന ദൂരമേ ഉള്ളൂ എന്നുകൂടിയായപ്പോൾ ഞാൻ പടച്ചവനോടു അകം നിറഞ്ഞ നന്ദി പറഞ്ഞു. ദർസ് മുദരിസ്സുഅലി ബാഖവി ആയിരുന്നു. ആലി ഉസ്താതു “ഓക്കെ” ഉസ്താതിന്റെ ശിഷ്യനും, അൽഫിയ 1000 ബെയ്ത്ത് മനപ്പാഠം പഠിച്ച വ്യക്തിയും ആയിരുന്നു. എന്നെ ശിഷ്യനാക്കാൻ ഉസ്താതു സമ്മതിച്ചു. പുതിയ മീസാൻ (അറബി പഠനത്തിന്റെ ആദ്യ പുസ്തകം) ബാച്ചിന്റെ കൂടെചേർന്നോളാൻ എന്നോട് പറഞ്ഞു. എനിക്കു ബി ടെക് അവസാനിക്കാൻ ഒരു വർഷം മാത്രം ബാക്കിയുള്ളതു കൊണ്ടു, മാറ്റുള്ള വരേക്കാളും കൂടുതൽ പഠനങ്ങൾ എടുക്കാൻ തുടങ്ങി. എനിക്കും എന്റെ കുട്ടുകാരനും രിയാദുസ്വാലിഹീൻ പഠനം എടുക്കാനും ഉസ്താത് സമ്മതിച്ചു.

ഒരുപുതിയ ജീവിതത്തിന്റെ തുടക്കമായിരുന്നു അത്. രാവിലെ സുബ്ഹിക്കു പള്ളിയിൽപോകും. നമസ്കാരശേഷം എല്ലാവരുടെയുംകൂടെ ഇരുന്നു ഖുർആൻപാരായണം. 7 മുതൽ 8.30 വരെ ദർസ് (ഫഅല ഫഅലാ..) പിന്നെ 9 മുതൽ 4 വരെ ബി ടെക് ക്ലാസ്. തിരിച്ചു വന്നു മഗരിബ് വരെ ക്രിക്കറ്റ്. പിന്നെ മഗരിബ് ഇഷാ ഇടക്ക് രിയാദുസ്വാലിഹീൻ. പിന്നെ ഇഷാ നമസ്കാരം. പള്ളിയിൽ എല്ലാ ദിവസവും ഹദ്ദാദ്ഉണ്ടാവും. അതു കഴിഞ്ഞു ഞാൻ തിരിച്ചു വീട്ടിൽ വരും. പിന്നെ പാതിരാത്രി വരെ കമ്പ്യൂട്ടർ പടനം. ക്ലാസ് നേരത്തെ കഴിഞ്ഞാലോ അവധി ദിവസങ്ങളിലോ, നേരത്തെ ദർസിൽ പൊകും. അവിടെ മുതാല്ലിമീങ്ങളുടെ കൂടെ സർഫ് ചെയ്യും. ചിലപ്പോൾ രാത്രി സർഫ് കഴിഞ്ഞു അവരുടെ കൂടെ തന്നെ കിടന്ന് ഉറങ്ങും.

ഈ സമയത്തു ത്രിക്കാക്കര ദർസ് മുതാല്ലിമീങ്ങൾ എന്റെ ജീവിതത്തിലെ ഭാഗമായി. എല്ലാവർക്കും ഞാൻ “സിജിത്തിക്ക” ആയി. അവരുടെ കുടുംബ വിശേഷവും ജീവിത സ്വപ്നങ്ങളും എന്നോടു പങ്കുവെച്ചു. ഞാൻ അവരുടെ കൂടെഭക്ഷണം കഴിക്കും. വെള്ളിയാഴ്ച ജുമാനമസ്കാരം ക

ഴിഞ്ഞു അവരുടെകൂടെ ഭക്ഷണംഎനിക്കു പതിവായി.. അവരുടെ സമാജത്തിൽ ഞാൻ പങ്കെടുക്കുമായുരുന്നു. എനിക്കു ബൈക് ഉണ്ടായിരുന്നു. അവർക്കു മരുന്നു വാങ്ങാനോ അങ്ങാടിയിൽ പൊകാനോ ഞാൻ കൂടെ പോകും. ഒരിക്കൽ ഒരാൾ പള്ളിക്കു ഒരു കമ്പ്യൂട്ടർ സംഭാവന ചെയ്തു. താമസിയാതെ, ഞാൻ മുതാല്ലിമീങ്ങളുടെ കമ്പ്യൂട്ടർ മാഷായി മാറി. ഉസ്താതിനും സമയം കിട്ടുംബോൾ കമ്പ്യൂട്ടർ ക്ലാസ് എടുക്കും.

ഒരു official മുത അല്ലിം അല്ലെങ്കിലും, ഞാൻ അറിയാതെ തന്നെ അവരുടെ ജീവിതത്തിലെ ഒരുഭാഗമായി മാറി. അവരുടെ പ്രിയപ്പെട്ട “സിജിത്തിക്ക” , അവർക്ക് എല്ലാമെല്ലാം ആയി..

ഞാൻ മീസാൻ, അജ്നാസ്, സബ്ബാൻ ഓതി. മുതിർന്ന കുട്ടികളുടെ തഫ് സീർ ക്ലാസിലും ഞാൻ ഇരുക്കും (ഏതു സബകിലും ഇരിക്കാൻ എനിക്ക് അനുവാദമുണ്ടായിരുന്നു).

ഈ സമയത്തു എടപ്പള്ളി ദർസ് മുദരസിനോടും മുതഅല്ലിമീങ്ങളോടും എനിക്കു നല്ല ബന്ധമുണ്ടായിരുന്നു.

ഞാൻ www.libimail.com എന്ന ഒരു സൈറ്റ് ഉണ്ടാക്കി. മലയാളത്തിലും ഇഗ്ലീഷിലും ഉള്ള ഒരു മെയിൽ പൊർട്ടൽ ആയിരുന്നു അതു. പത്രത്തിൽ ഇതിന്റെ വാർത്ത വരുകയും ചെയ്തു. എല്ലാം എന്റെ സ്വലാത്തിന്റെയും മുതഅല്ലിമീങ്ങളുടെയും ദുആ.

എന്റെ ബി ടെക് പൂർത്തിയായി യൂനിവേഴ്സിറ്റിയൊടു വിടപറയാൻ സമയമായി. ഞാൻ എല്ലാവരോടും വിടപറയാൻ പള്ളിയിൽ പോയി. അന്നൊരു സംഭവമുണ്ടായി.

ഞാൻ കുറച്ചു ചീരണി വാങ്ങി പള്ളിയിൽ ചെന്നു. എല്ലാ മുതഅല്ലിമീങ്ങളും വട്ടത്തിൽ ഇരുന്നു “സിജിത്തിക്ക” ക് വേണ്ടി ദുആചെയ്തു. എന്റെ വിജയത്തിന് വേണ്ടി മനസു തട്ടിയുള്ള ദുആ. അസർ നമസ്കാര സമയമായി. നമസ്കരം കഴിഞ്ഞപ്പോഴേക്കും, എനിക്കു എന്തോ അസ്വസ്ത അനുഭവപ്പെട്ടു.

താമസിയാതെ ഞാൻ കരയാൻ തുടങ്ങി. നിയന്ത്രിക്കനാവാത്ത കരച്ചിൽ. ഞാൻ സ്നേഹിച്ച,എന്നെ സ്നേഹിച്ച മുതഅല്ലിമീങ്ങളെ പിരിയണം എന്നോർത്തു കരച്ചിൽ നിയന്ത്രിക്കാൻ കഴിഞ്ഞില്ല. അന്നു എന്റെ കണ്ണീർ ആ പള്ളിയിൽ വീണു. മുതഅല്ലിമീങ്ങൾ എന്നെ ഗയിറ്റ് വരെ അനുഗമിച്ചു. ഒരു വികാരനിർബരമായ നിമിഷം. എന്റെ ജീവിതത്തിൽ ഞാൻ

എന്നും താലോലൊച്ചു കൊണ്ടു നടക്കുന്ന ദിവസം. എന്റെ യുവത്വം അല്ലാഹുവിന്റെ മാർഗ്ഗത്തിൽ ചിലവഴിച്ചതിനു അല്ലാഹുതന്നെ ഒരു ചെറിയ സമ്മാനം.

ഞാൻ തിരിച്ചു അബുദാബിയിൽ വന്നു. ദുബായ് ഇൻറർനെറ്റ് സിറ്റിയിൽ കമ്പ്യൂട്ടർ എഞ്ചിനീയർ ആയി ഒരു ജോലി കിട്ടി. അവിടെയും സ്വലാത്ത് എന്ന സഹായിച്ചു കൊണ്ടിരുന്നു. ആപ്പോഴാണ് ഉപരിപഠനത്തിനു എനിക്കു അമേരിക്കയിൽ പോകണം എന്നു ആഗ്രഹം വന്നതു. ഒരു വർഷത്തിനകം, ഞാൻ ന്യൂ യോർക്ക്കിൽ പ്ലെയിൻ ഇറങ്ങുകയും ചെയ്തു.

ഇവിടെ അമേരിക്കയിലും സ്വലാതു എന്ന സഹായിച്ചു കൊണ്ടിരിക്കുന്നു. ഞാൻ യൂനിവേഴ്സിറ്റി best student ആയി മാറി. എന്റെ libimail ഞാൻ 6 ഭാഷകളിൽ ചെയ്തു (ഹിന്ദി,മലയാളം, കന്നട, തമിഴ്, ഗുജറാത്തി, തെലുഗു). കുട്ടുകാർ എനിക്കു ഒരു പേരും തന്നു "bill gates". ഞാൻ അവരുടെ mr. gates ആയി മാറി.

ഇപ്പോഴും ഞാൻ എന്റെ മുതഅല്ലിം സുഹൃത്തുക്കളെ വിളിക്കാറുണ്ടു. അവരുടെ സിജിതിക്കാന്റെ "അസ്സസ്വലാമു അലൈക്കും" കേൾക്കാൻ എത്ര ഇഷ്ടമാണെന്നോ അവർക്കു.

എന്നെ ഞാനാക്കിയതു എന്റെ സ്വലാത്താണ്. എന്റെ മുതഅല്ലിം സുഹൃത്തുക്കളുടെ ദുആ ആണ്. നമ്മുടെ ജീവിതം ഒരു നിയോഗമാണ്. സ്വയം നന്നാവാനും, മറ്റുള്ളവർക്ക് വഴികാട്ടിയാവാനും ഭാഗ്യം ചെയ്തു നിയോഗം. നമ്മുടെ വിജയം നമ്മുടെ മാതാപിതാക്കളുടെ വിജയമാണ്. നമ്മുടെ കുട്ടുകാരുടെ വിജയമാണ്. നമ്മളെ അറിയുന്ന എല്ലാവർക്കും അഭിമാനിക്കാവുന്ന ഒരു കാര്യമാണ്.

ഞാനും നിങ്ങളെപ്പോലെ ഒരുവ്യക്തിയാണ്. ഞാൻ നേടിയതെല്ലാം അല്ലാഹു തന്നതാണ്. എനിക്ക് ഇത് നേടാൻ പറ്റുമെങ്കിൽ നിങ്ങൾ ഓരോരുത്തർക്കും അതിന് കഴിയും. നമ്മുടെ ജീവിതം പടച്ചവന് സമർപ്പിക്കുക. നമസ്കാരം മുറുകെപ്പിടിക്കുക. സ്വലാത്ത് അതികരിപ്പിക്കുക. ചെറുതാണെങ്കിലും നിത്യമുള്ള അമലുകൾ ചെയ്യുക. ദിവസവും ഒരു പേജെങ്കിലും ഖുർആൻ ഓതുക. ഇൽമു പഠിക്കുക. അത് പഠിക്കുന്നവരെ സ്നേഹിക്കുക. മാതാപിതാക്കളെ സന്തോഷിപ്പിക്കാനും അവർക്കു വേണ്ട സ്നേഹം കൊടുക്കുവാനും ശ്രമിക്കുക. കുടുംബബന്ധം പുലർത്തുക. ആരിൽ നിന്നും ഒന്നും തിരിച്ചു പ്രതീക്ഷിക്കാതെ അല്ലാഹുവിന്റെ തൃപ്തി മാത്രം

പ്രതീക്ഷിച്ച് കൊണ്ട് മറ്റുള്ളവരെ സഹായിക്കുക. പുഞ്ചിരിക്കുക. ഈ 11 കാര്യം ജീവിതത്തിൽ പകർത്തുക. എന്നാൽ നിങ്ങൾ ഒരു ധന്യമായ ജീവിതത്തിന്റെ ഉടമയാകും. തീർച്ച.

എനിക്കും, എന്റെ മതാപിതാക്കൾക്കും, എന്റെ കുടുംബക്കാർക്കും, എന്ന് അറിയുന്ന എല്ലാവർക്കും, എല്ലാ മുഅ്മിനീങ്ങൾക്കും വേണ്ടി നിങ്ങൾ ദുആചെയ്യണം എന്നുവസിയ്ക്കൽ ചെയ്യുന്നു.

അല്ലാഹു നമ്മെ എല്ലാം അവന്റെ സ്വർഗ്ഗത്തിൽ ഒരിമിച്ചു കൂട്ടുമാറാകട്ടെ. ആമീൻ.

നിങ്ങൾക്കു എന്റെ വെബ് സൈറ്റ് സന്ദർശിക്കാം. www.sijith.com

അസ്സലാമു അലൈക്കും,
സിജിത് സലിം

=====

www.islamkerala.com

E-mail : abdulla_cherumba@yahoo.com

Mobile : 00971 50 7927429